



కాక్రోచ్ కు నిధులెలా వస్తున్నాయ్...

కాక్రోచ్ జనతా పార్టీ (సీజేపీ) గురించి రోజువారీగా కొత్త వివరాలు బయటకు వస్తున్నాయి. పార్టీ నాయకత్వం, దాని వ్యూహాలు, వెనుక ఉన్న శక్తులు, అసలు ప్రణాళిక ఏమిటి అన్న అంశాలపై అనేక సందేహాలు ఏర్పడుతున్నాయి. ముఖ్యంగా ప్రముఖ నాయకుల వ్యక్తిగత జీవితాలు, ఆదాయ వనరులు, జీవన ప్రమాణాలు ప్రజల దృష్టిని ఆకర్షిస్తున్నాయి. ఉద్యమాలు నడిపే వారు సమాజానికి జవాబుదారులుగా ఉండాలని ఆశించే సందర్భంలో, వారి స్వంత నేపథ్యాలపై స్పష్టత లేకపోవడం చర్చకు దారితీస్తోంది. సీజేపీ చీఫ్ అభిజిత్ దీప్సీ గురించి అనేక ప్రశ్నలు వస్తున్నాయి. ఆయన తండ్రి మహారాష్ట్ర ప్రభుత్వ విభాగంలో అసిస్టెంట్ ఇంజనీర్‌గా పనిచేస్తూ, నెలకు సుమారు 50 వేల నుంచి 60 వేల రూపాయల వేతనం పొందుతున్నట్లు తెలుస్తోంది. అయినప్పటికీ శంభాజీసగర్‌లో ఉన్న ఆయన భవనం రెండు కోట్ల రూపాయలకు పైగా విలువైనదిగా అంచనా. ఆ ఇంట్లోని సదుపాయాలు, అక్కడ జరిగిన సమావేశాల్లో మధ్యం సరఫరా విధానం, పెద్ద ఎత్తున కార్తెల రాకపోకలు వంటి వివరాలు చూస్తే, ఆదాయానికి తగిన జీవనస్థాయి లేదన్న సందేహం ఏర్పడుతోంది.అభిజిత్ అమెరికాలో చదువు, కోర్సు, సహచరులు, విశ్వవిద్యాలయం గురించి స్పష్టమైన సమాధానాలు ఇవ్వడం లేదు. ప్రశ్నలు వచ్చినప్పుడు “సమయం వచ్చినప్పుడు చెబుతాను” అని దాటవేస్తున్నారు. జార్జియో ఉద్యమానికి మద్దతు ఇవ్వలేనని జ్యుర్రు కారణంగా చెప్పిన మరుసటి రోజు మహారాష్ట్రలో సమావేశం నిర్వహించి కోర్కె తాగిన వివరాలు కూడా అసమతుల్యతను చూపుతున్నాయి. ఇలాంటి పరిస్థితుల్లో నిధుల మూలం ఏమిటి, కుటుంబ ఆదాయంతో ఇంతటి జీవనశైలి ఎలా సాధ్యమవుతుంది అన్న ప్రశ్నలు సహజంగా తలెత్తుతున్నాయి.అల్ ఇండియా స్టూడెంట్ అసోసియేషన్ నాయకురాలు నేహ్ బోరా 26 రోజుల పాటు నిరాహార దీక్షలో పాల్గొన్నారు. ఆమె వయసు 29, గత 15 ఏళ్లుగా ఇంటికి దూరంగా ఉన్నట్లు తెలిపారు. అంటే కొమార దశ నుంచే వామపక్ష ఉద్యమాల్లో చురుకుగా ఉన్నట్లు అర్థం. అయితే చదువు, ఫీజులు, నిర్వహణ ఖర్చులు ఎవరు భరిస్తున్నారు, ఎలా జీవిస్తున్నారు అన్న విషయాల్లో స్పష్టత లేదు. ధర్మేంద్ర ప్రధాన్ రాజీనామా తర్వాత ఆమె చేసిన స్పృహ, 20 నిమిషాలపాటు అనర్గళంగా మాట్లాడిన విధానం చూస్తే, దీర్ఘకాల నిరాహార దీక్ష చేసిన వ్యక్తి శారీరక స్థితికి సరిపోని ఉత్సాహం కనిపించింది. ఇలాంటి వైరుధ్యాలు ప్రజల్లో అనుమానాలను పెంచుతున్నాయి.సౌరభ్ దాస్ ఢిల్లీలో అత్యంత ఖరీదైన ప్రాంతంలో నివసిస్తున్నారు. నెలకు పది లక్షల రూపాయల అద్దె ఉన్న ఇంట్లో ఉంటున్నారు. దీనిని ఆయన తిరస్కరించడం లేదు. ఇల్లు ఆయన పేరిట లేకపోయినా, ముగ్గురు ఉద్యోగులు, కారు సౌకర్యాలతో విలాసవంతంగా జీవిస్తున్నారు. ఉద్యమ కార్యక్రమా ఇంతటి జీవనస్థాయి ఎలా సాధ్యమవుతుంది అన్నది మరో ముఖ్య ప్రశ్న.సీజేపీ రిజిస్టర్డ్ బాడీ కాదు. ఆర్ఎస్ఎస్‌ను రిజిస్టర్ చేయాలని కోరే వారు సీజేపీ విషయంలో అదే ప్రమాణాన్ని వర్తింపజేయకపోవడం గమనార్హం. ఉద్యమాలకు, సమావేశాలకు, ప్రయాణాలకు అవసరమైన నిధులు ఎక్కడి నుంచి వస్తున్నాయి, నాయకులు ఎలా మనుగడ సాగిస్తున్నారు అన్న విషయాల్లో పారదర్శకత లేకపోవడం విమర్శలకు దారితీస్తోంది.ప్రజలను ప్రశ్నించే వారు తమ వ్యక్తిగత, ఆర్థిక విషయాల్లో కూడా స్పష్టంగా ఉండాలి. సైలెన్స్ తమ దాటవేత ధోరణి అనుమానాలను మరింత పెంచుతుంది. సమాజం ఆశించేది సమాధానాలు, స్పష్టత, జవాబుదారీతనం. ఇవి లేకపోతే ఏ ఉద్యమమైనా విశ్వసనీయతను కోల్పోయే ప్రమాదం ఉంటుంది.

అమరావతి పనుల్లో అవినీతి?

సీపీఐ నారాయణ తీవ్ర వ్యాఖ్యలు

అమరావతి రాజధాని నిర్మాణ పనులపై సీపీఐ అగ్రనేత కె. నారాయణ కీలక వ్యాఖ్యలు చేశారు. రాజధానిలో పనులు వేగవంతంగా సాగుతుండటాన్ని ఆయన సాగ్గరిస్తూనే, అదే సాయిలో అవినీతి కూడా పెరిగిపోతోందని అందోళన వ్యక్తం చేశారు.ప్రస్తుతం అమరావతిలో నిర్మాణ పనులు శరవేగంగా సాగుతున్నాయని నారాయణ పేర్కొన్నారు. ఎల్ అండ్ టీ సంస్థ నిర్మిస్తున్న ఐకానీ టవర్లు అద్భుతంగా ఉన్నాయని, ఎస్సీసీసీ సంస్థ సచివాలయ నిర్మాణ పనులను చురుకుగా ముందుకు తీసుకెళుతోందని ఆయన కొనియాడారు. అయితే, గడిచిన పదేళ్ల కాలంలో రాజధాని నిర్మాణానికి తీవ్ర విఘాతం కలిగిందని విమర్శించారు. తొలి ఐదేళ్లలో ప్రాధాన్యతలను గుర్తించకపోవడం వల్ల జాప్యం జరిగిందని, ఆ తర్వాతి ఐదేళ్లలో రాజధానికి తీరన సస్థం వాటిల్లిందని ఆయన అభిప్రాయపడ్డారు.ప్రస్తుతం జరుగుతున్న నిర్మాణాల్లో భారీగా అవినీతి చోటుచేసుకుంటోందన్న వాదన బలంగా ఉందని, అవినీతి పునాదులు పటిష్టమయ్యాయని ఆయన వ్యాఖ్యానించారు. ద్రవ్యవృణం ప్రాతిపదికన అవినీతి అనధికారికంగా చట్టబద్ధమవుతోందంటూ విచారం వ్యక్తం చేశారు. ఏదేమైనా రాజధాని నిర్మాణాన్ని మాత్రం యుద్ధప్రాతిపదికన పూర్తి చేయాలని డిమాండ్ చేశారు. మిగతా అంశాలను తెలివైన ప్రజలే చూసుకుంటారని, ప్రభుత్వం అనవసర విషయాలకు ప్రాధాన్యత ఇవ్వకూడదని ఆయన సూచించారు.

కూటమి ప్రభుత్వానికి మద్దతుగా కర్నూలులో డీఎస్సీ విజేతల భారీ ర్యాలీ

- **మొదటి పేజీ తరువాయి**
ఉపాధ్యాయ సంఘాలు ఈ కార్యక్రమానికి పిలుపునిచ్చాయి. “ధ్యాంక్యూ సీఎం సార్.. ధ్యాంక్యూ లోకేష్ సార్” అంటూ నినాదాలు చేస్తూ, తమ నియామకాలకు కారకులైన ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్, విద్యాశాఖ మంత్రి నారా లోకేష్ చిత్రాలతో కూడిన ప్లకార్డులను ప్రదర్శించారు.ఈ సందర్భంగా పలువురు ఉపాధ్యాయులు మాట్లాడుతూ, తాము ఎన్నో ఏళ్లుగా కష్టపడి నదివి, పూర్తి ప్రతిభ ఆధారంగానే ఉద్యోగాలు సాధించామని స్పష్టం చేశారు. తమ నియామక ప్రక్రియలో ఎలాంటి అవకతవకలు జరగలేదని, తాము ఎవరికీ లంచాలు ఇచ్చి ఉద్యోగాలు పొందలేదని అన్నారు. కేవలం రాజకీయ లబ్ధి కోసమే వైసీపీ తమపై, ప్రభుత్వంపై నిరాధారమైన ఆరోపణలు చేస్తోందని, ఈ అసత్య ప్రచారాన్ని తీవ్రంగా ఖండిస్తున్నామని తెలిపారు.మెగా డీఎస్సీ 2025 నియామకాలలో స్పోర్ట్స్ కోటా, పేపర్ లీక్ అంటూ వైసీపీ నేతలు ఆరోపణలు చేస్తున్న విషయం తెలిసిందే. ఈ వ్యవహారంలో మంత్రి లోకేష్ రాజీనామా చేయాలని, విచారణ జరపాలని వారు డిమాండ్ చేస్తున్నారు. అయితే, నియామక ప్రక్రియ అత్యంత పారదర్శకంగా జరిగిందని, ఎలాంటి పారపాట్లకు ఆస్కారం లేదని ప్రభుత్వం, విద్యాశాఖ అధికారులు పలుమార్లు స్పష్టం చేశారు. ఈ నేపథ్యంలో, తమ నియామకాలపై జరుగుతున్న కుట్రలను ఖండిస్తూ ఉపాధ్యాయులు స్వయంగా ర్యాలీ నిర్వహించడం ప్రాధాన్యత సంతరించుకుంది.

ఎల్ నితో ముప్పు: కార్యాచరణకు సీఎం చంద్రబాబు ఆదేశాలు.. ‘జలధార-జలహారతి’ నిరంతరం

రాష్ట్రంపై ఎల్ నితో ప్రభావం అంచనాలకు మించి తీవ్రంగా ఉండే సూచనలు కనిపిస్తున్నాయని, ఈ విపత్తు పరిస్థితులను ఎదుర్కొనేందుకు అధికార యంత్రాంగం పూర్తిస్థాయిలో సన్నద్ధం కావాలని ముఖ్యమంత్రి చంద్రబాబు ఆదేశించారు. జల వనరుల పరిరక్షణ కోసం చేపట్టిన ‘జలధార-జలహారతి’ కార్యక్రమాన్ని ఇకపై ఒక నిరంతర కార్యక్రమంగా అమలు చేయాలని స్పష్టం చేశారు. తాగునీటి సరఫరా, పంటల పరిరక్షణ, భూగర్భ జలాల పెంపునకు అత్యంత ప్రాధాన్యం ఇవ్వాలని ఆయన దిశానిర్దేశం చేశారు. శనివారం తన క్యాంపు కార్యాలయం నుంచి ముఖ్యమంత్రి.. జలధార-జలహారతి కార్యక్రమంపై జిల్లా కలెక్టర్లు, వివిధ శాఖల ఉన్నతాధికారులతో వీడియో కాన్ఫరెన్స్ ద్వారా సమీక్ష నిర్వహించారు.

39 శాతం లోటు వర్షపాతం.. తీవ్ర నీటి సంతోషం
ఈ ఏడాది ఎల్ నితో ప్రభావంతో రాష్ట్రంలో వర్షపాతం సాధారణం కంటే 39 శాతం తక్కువగా నమోదయ్యే ప్రమాదం ఉందని అధికారులు ముఖ్యమంత్రికి వివరించారు. జూన్ నుంచి డిసెంబర్ మధ్య కాలంలో సాధారణంగా 867 మిల్లీమీటర్ల వర్షపాతం నమోదు కావాల్సి ఉండగా, కేవలం 525 మి.మీ. మాత్రమే కురిసే అవకాశం ఉందని అంచనాలను నివేదించారు. ముఖ్యంగా ఆగస్టు నెలలో లోటు

56 శాతానికి చేరే ప్రమాదం ఉందని హెచ్చరించారు. ఈ వర్షాభావ పరిస్థితుల ప్రభావం ఇప్పటికే రిజర్వాయర్లపై స్పష్టంగా కనిపిస్తోందని తెలిపారు. రాష్ట్రంలోని అన్ని ఔస్లలో కలిపి ప్రస్తుతం 563.05 టీఎంసీల నీరు మాత్రమే నిల్వ ఉండగా, గతేడాది ఇదే సమయానికి 825.67 టీఎంసీల నీరు అందుబాటులో ఉండేదని పోల్చి చెప్పారు. ఆగస్టు నుంచి భూగర్భ జలమట్టాలు కూడా వేగంగా పడిపోయే ప్రమాదం ఉందని అధికారులు అందోళన వ్యక్తం చేశారు.

తాగునీటి సరఫరాకే అగ్ర ప్రాధాన్యం
ఎల్ నితో తీవ్రత దృష్ట్యా తాగునీటి సరఫరాలో ఎలాంటి ఇబ్బందులు తలెత్తకుండా పక్కా ప్రణాళికతో ముందుకెళ్లాలని సీఎం చంద్రబాబు అధికారులను ఆదేశించారు. ముఖ్యంగా వెలుగోడు, గోరకల్లు, అవుకు, జీడిపల్లి, చెర్లపల్లి వంటి రిజర్వాయర్లలో తాగునీటి అవసరాల కోసం ప్రత్యేకంగా నీటిని నిల్వ చేయాలని సూచించారు. నాగార్జున సాగర్ కాలువల ద్వారా వివిధ జిల్లాల తాగునీటి అవసరాలకు నీటి కేటాయింపులపై వెంటనే ప్రణాళిక సిద్ధం చేయాలన్నారు. ఎగువ నుంచి వస్తున్న వరద నీటిని ఒడిసి పట్టుకుని, ప్రాజెక్టులను వీలైనంత మేర నింపాలని దిశానిర్దేశం చేశారు. నీటి కొరత ఉన్న ప్రాంతాలను గుర్తించి, అవసరమైతే ట్యాంకర్ల ద్వారా

నీటి సరఫరాకు ముందస్తు ఏర్పాట్లు చేసుకోవాలని చెప్పారు.
పంటలు, పశుసంపద రక్షణకు చర్యలు
వర్షాభావ పరిస్థితులు ఉన్నప్పటికీ ఇప్పటికే సాగులో ఉన్న పంటలను కాపాడేందుకు ప్రాధాన్యతా క్రమంలో నీటిని విడుదల చేయాలని సీఎం సూచించారు. భవిష్యత్తులో తక్కువ నీటితో పండే పంటలను ప్రోత్సహించడంపై దృష్టి సారించాలని చెప్పారు. అదే సమయంలో, పరిశ్రమలకు కూడా నీటి కొరత లేకుండా చూడాలన్నారు. పశు గ్రాసం కొరత ఏర్పడకుండా ముందస్తుగా చర్యలు తీసుకోవాలని, అవసరమైన చోట్ల గోకులాలను సిద్ధం చేయాలని ఆదేశించారు. నీటి వినియోగం, పారుపుపై ప్రజల్లో విస్తృత స్థాయిలో అవగాహన కల్పించే బాధ్యతను జిల్లా కలెక్టర్లు తీసుకోవాలని కోరారు. ఈ సమీక్షలో అధికారులు ‘జలధార-జలహారతి’ కార్యక్రమ పురోగతిని సీఎంకు వివరించారు. ఈ పథకం కింద రాష్ట్రవ్యాప్తంగా రూ.3,409.35 కోట్ల అంచనాతో 82,865 పనులు గుర్తించగా, ఇప్పటికే 79,826 పనులు పూర్తి చేసినట్లు తెలిపారు. చెరువులు, ఫీదర్ ఛానళ్లు, ఫాల్ట్ పాండ్ల వంటి పనులు చేపట్టినట్లు పేర్కొన్నారు. ఈ సమావేశంలో మంత్రి నిమ్మల రామానాయుడు, నీటిపారుదల, వ్యవసాయ, పంచాయితీరాజ్ శాఖల ఉన్నతాధికారులు పాల్గొన్నారు.

ఇంటింటా జాతీయ జెండా..

- **మొదటి పేజీ తరువాయి**
అనే భావన ప్రతి ఒక్కరిలోనూ కలిగించాలి” అని ముఖ్యమంత్రి స్పష్టం చేశారు.ప్రజలు కేవలం ప్రభుత్వ పథకాలకు లబ్ధిదారులుగా మిగిలిపోకుండా, రాష్ట్ర భవిష్యత్ నిర్మాణంలో కీలక భాగస్వాములుగా (స్టేక్‌హోల్డర్లు) మారాలని చంద్రబాబు ఆకాంక్షించారు. “రాష్ట్ర, దేశ భవిష్యత్తును తీర్చిదిద్దడంలో యువత, విద్యార్థుల శక్తిసామర్థ్యాలను సద్వినియోగం చేసుకోవాలి. వారి ఆలోచనలకు, ఉత్సాహానికి సరైన వేదిక కల్పించాలి. గ్రామస్థాయి నుంచి నాయకత్వ లక్షణాలున్న వారిని ప్రోత్సహించాలి. ఒకప్పుడు గ్రామాల్లో ఉన్న స్వచ్ఛంద సేవా స్ఫూర్తిని పునరుద్ధరించడానికి ఈ కార్యక్రమం

దోహదపడాలి” అని ఆయన వివరించారు. 2047 లక్ష్యాన్ని సాధన దిశగా ఏటా సాధించిన ప్రగతిపై ప్రతి ఆగస్టు 15న నివేదికలు సమర్పించాలని సీఎం ఆదేశించారు. ఈ కార్యక్రమాన్ని ఒక ప్రభుత్వ కార్యక్రమంగా కాకుండా, ప్రజలందరి భాగస్వామ్యంతో ఒక ప్రణా ఉద్యమంగా ముందుకు తీసుకెళ్లాలని అధికారులకు సూచించారు. ఈ సమీక్ష సమావేశంలో రాష్ట్ర మంత్రులు కింజరాపు అచ్చెన్నాయుడు, పర్యాయుల కేశవ్, వంగలపూడి అనిత, ప్రభుత్వ ప్రధాన కార్యదర్శి నాయప్రోద్, పలువురు ఉన్నతాధికారులు, వివిధ జిల్లాల కలెక్టర్లు పాల్గొన్నారు.

ప్రపంచం ఎలా మారుతుందో చెప్పలేం.. కానీ, గెలవాలంటే..!

ప్రపంచం వేగంగా మారుతోంది.. టెక్నాలజీతో పాటు ఉద్యోగాలు, పరిశ్రమలు కూడా కొత్త రూపం దాలుస్తున్నాయని ప్రధాని మోదీ అన్నారు. ఈ ప్రయాణంలో ఎప్పటికప్పుడు నేర్చుకుంటూ ఉండేవారే భవిష్యత్తులో విజయం సాధిస్తారని అన్నారు.ఐఐటీ ఢిల్లీ స్నాతకోత్సవంలో శనివారం మోదీ ప్రసంగించారు. ప్రపంచంలో వ్యూహాత్మక మార్పులు వేగంగా జరుగుతున్నాయని చెప్పారు. టెక్నాలజీ అభివృద్ధి ఈ మార్పులకు ప్రధాన కారణమని పేర్కొన్నారు. రాబోయే 20-30 ఏళ్లలో ప్రపంచం ఎలా ఉంటుందో కచ్చితంగా చెప్పలేమన్నారు. అయితే మార్పులు సవాళ్లతో పాటు కొత్త అవకాశాలను కూడా తీసుకొస్తాయని తెలిపారు.ప్రస్తుత తరం యువతకు ప్రత్యేక బాధ్యత ఉందని మోదీ అన్నారు. వచ్చే 30-35 ఏళ్లలో వారు తీసుకునే నిర్ణయాలు ‘వికసిత్ భారత్’ ప్రయాణంపై ప్రభావం చూపుతాయని చెప్పారు. తాము తీసుకునే ప్రతి నిర్ణయం దేశానికి ఎలా ఉపయోగపడుతుందో యువత ఆలోచించాలని సూచించారు.పరిశోధన, కొత్త

ఆలోచనల్లోనూ యువతకు ఎన్నో అవకాశాలు ఉన్నాయని మోదీ చెప్పారు. ప్రధానమంత్రి రీసెర్చ్ ఫెలోషిప్, రీసెర్చ్ డెవలప్‌మెంట్ అండ్ ఇన్‌స్‌పేషన్ పథకం ద్వారా యువ పరిశోధకులను ప్రోత్సహిస్తున్నట్లు తెలిపారు. జాతీయ పరిశోధనా సంస్థను ఏర్పాటు చేశామని చెప్పారు. పరిశోధన రంగానికి రూ.1 లక్ష కోట్ల వరకు నిధులు సమకూరుస్తున్నట్లు వెల్లడించారు.“పన్ సేషన్.. వన్ సబ్స్క్రిప్షన్” ద్వారా ప్రముఖ అంతర్జాతీయ పరిశోధనా జర్నల్స్ దేశంలోని చిన్న పట్టణాలకు అదనపు ఖర్చు లేకుండా అందుతున్నాయని మోదీ తెలిపారు. ఐఐటీ ఢిల్లీలో 3,000 మందికి పైగా విద్యార్థులకు చట్టాలు అందించారు. ఇందులో 587 మంది పీహెచ్‌డీ విద్యార్థులు ఉన్నారు.అదే కార్యక్రమంలో ఐఐటీ ఢిల్లీ సోనిపల్ క్యాంపస్‌లో ఏర్పాటు చేసిన ‘పరమ్ ప్రజ్జ’ ఏటా ఆధారిత నూపర్ కంప్యూటింగ్ సదుపాయాన్ని మోదీ వర్చువల్‌గా ప్రారంభించారు. ఇది ఏట, డేటా సైన్స్, ఆధునిక కంప్యూటింగ్, పరిశోధనకు ఉపయోగపడనుంది.


ఐవేకా హత్వ వెనుక కచ్చితంగా పెద్ద కుట్ర ఉంది:

మాజీ మంత్రి వైఎస్ వివేకానంద రెడ్డి హత్య కేసులో కీలక పరిణామం చోటుచేసుకుంది. ఈ కేసుకు సంబంధించి ఆయన కుమార్తె కాక్టర్ వైఎస్ సునీతా రెడ్డి, భారత రాష్ట్రపతి ద్రౌపది ముర్ముకు లేఖ రాశారు. తన తండ్రి హత్యకు గురై ఏదేళ్లకు పైగా గడిచినా తమ కుటుంబానికి ఇంతవరకు పూర్తి న్యాయం జరగలేదని ఆమె ఆవేదన వ్యక్తం చేశారు. వివేకా హత్య వెనుక కచ్చితంగా పెద్ద కుట్ర ఉందని ఉద్ఘాటించారు. కేసు దర్యాప్తులో వెలుగు చూడని అనేక కీలక అంశాలను వెలికితీయాలని, నిందితులకు కఠిన శిక్ష పడేలా చూడాలని ఆమె తన లేఖలో కోరారు.ఈ కేసుకు సంబంధించి ఇప్పటివరకు జరిగిన సీపీఐ దర్యాప్తు, తదనంతర పరిణామాలను సునీత తన లేఖలో రాష్ట్రపతికి వివరించారు. హత్య జరిగి ఇన్నెక్లయిన నేటికీ హత్యకు ఉపయోగించిన ఆయుధాన్ని స్వాధీనం చేసుకోలేకపోవడంపై ఆమె అందోళన వ్యక్తం చేశారు. హత్య వెనుక ఉన్న పెద్ద కుట్రను, కోట్లాది రూపాయల ఆర్థిక లావాదేవీల కోణాన్ని సమగ్రంగా విచారించాలని డిమాండ్ చేశారు. దర్యాప్తులో కొన్ని కీలకమైన అంశాలు అపరిష్కృతంగానే మిగిలిపోయాాయని ఆమె పేర్కొన్నారు. ఈ మేరకు దిశ, ఈనాడు పత్రికలకు కథనాలు అందసరించాయి.ముఖ్యంగా, వివేకా హత్య వార్త బయటకు రాకముందే అప్పటి ప్రతిపక్ష నేత జగన్ కు ఎలా తెలిసిందనే అంశాన్ని లోతుగా దర్యాప్తు చేయాలని సునీత

కోరారు. ఈ విషయంలో జగన్ పాత్రపై విచారణ జరపాలికి ఉందని 2023 మే 25న సీపీఐ న్యాయం హైకోర్టులో దాఖలు చేసిన అదనపు అఫిడవిట్‌ను ఆమె తన లేఖలో ఉటంకించారు. ఈ కీలక అంశాన్ని ట్రయల్ కోర్టు పరిగణనలోకి తీసుకోలేదని ఆమె తెలిపారు. ఆంధ్రప్రదేశ్ ప్రభుత్వం మూడు ప్రత్యేక దర్యాప్తు బృందాలను (సీట్) ఏర్పాటు చేసినా, ఆ తర్వాత సీపీఐ నాలుగు చార్జిషీట్లు దాఖలు చేసినా, కేసులో లోతైన దర్యాప్తు జరగలేదనే భావనను ఆమె వ్యక్తం చేశారు.తాను న్యాయస్థానాల విచారణలో జోక్యం చేసుకోవాలని కోరడం లేదని, దర్యాప్తులో ఇప్పటివరకు బయటకు రాని వాస్తవాలను వెలికితీయాలన్నదే తన ఉద్దేశమని సునీత స్పష్టం చేశారు. ఈ కేసు దర్యాప్తును డిపార్ట్‌మెంట్ ఆఫ్ పర్సనల్ అండ్ ట్రైనింగ్ (ఓ.డి.ఓ.టి) లేదా కేంద్ర హోం మంత్రిత్వ శాఖలోని అధికారికి బదిలీ చేయాలని అభ్యర్థించారు. నిర్ణీత కాలపరిమితిలో దర్యాప్తును సంపూర్ణీకరంగా ముగించి, వాస్తవాలను నిగ్గ తేల్చాలని విజ్ఞప్తి చేశారు. రాష్ట్రపతితో పాటు ప్రధానమంత్రి నరేంద్ర మోదీ, కేంద్ర హోం, న్యాయ శాఖ మంత్రులు, ఏపీ, తెలంగాణ ముఖ్యమంత్రులు చంద్రబాబు నాయుడు, రేవంత్ రెడ్డిలకు కూడా ఆమె ఈ లేఖ ప్రతులను పంపారు. ఏడేళ్లుగా న్యాయం కోసం ఎదురుచూస్తున్నామని, ఇకనైనా తమకు న్యాయం జరుగుతు

ఏపి వినియోగంలో విద్యార్థులు నైతిక ప్రమాణాలు పాటించాలి

టర్మిన్ దక్షిణానియా కస్టమర్ సర్క్కిస్ మేనేజర్ లక్ష్మయ ప్రసన్న



తాడేపల్లిగూడెం, పెన్ పవర్, ఆగస్టు 08: కృత్రిమ మేధస్సు విస్తృతంగా వినియోగంలోకి వచ్చిన ప్రస్తుత కాలంలో పరిశోధకులు, విద్యార్థులు నైతిక ప్రమాణాలను పాటిస్తూ పరిశోధన, శాస్త్రీయ రచన కొనసాగించాలని టర్మిన్ దక్షిణానియా కస్టమర్ సర్క్కిస్ మేనేజర్ అక్ష్మయ ప్రసన్న సూచించారు. సేవనల్ ఇన్స్టిట్యూట్ ఆఫ్ టెక్నాలజీ ఆంధ్రప్రదేశ్‌లోని డా. బి.ఆర్. అంబేద్కర్ సెంట్రల్ లైబ్రరీ వైర్లెస్, ఆచార్యులు డాక్టర్ కార్తీకేయ శర్మ ఆధ్వర్యంలో “ఏపి యుగంలో ఆకడమిక్ ఇంటెలిగ్రిటీ నైతిక పరిశోధన మరియు శాస్త్రీయ రచనలో ఉత్తమ పద్ధతులు” అనే అంశంపై శనివారం ఆన్లైన్ పర్యవేక్షణ నిర్వహించారు. ముఖ్య అతిథి అక్ష్మయ ప్రసన్న మాట్లాడుతూ పరిశోధనలో కృత్రిమ మేధస్సును సహాయక సాధనంగా బాధ్యతాయుతంగా వినియోగించాలని తెలిపారు. ఏపి ద్వారా సమాచారాన్ని సేకరించినప్పటికీ, దాని ఖచ్చితత్వాన్ని పరిశోధకులు స్వయంగా నిర్ధారించుకోవడం ఎంతో ముఖ్యమని చెప్పారు. పరిశోధనలో ఇతరుల ఆలోచనలు, రచనలను తగిన మూలాలతో ప్రస్తావించకుండా వినియోగించడం వల్ల ఆకడమిక్ సమగ్రత దెబ్బతింటుందన్నారు. ప్లేజరిజాన్ని నివారించడం, స్వీయ రచనకు ప్రాధాన్యత ఇవ్వడం, సరైన రీతిలో మూలాలను సూచించడం, పరిశోధనలో పాఠదర్శకత్వం పాటించడం ద్వారా నాణ్యమైన శాస్త్రీయ రచన సాధ్యమవుతుందని తెలిపారు. టర్మిన్ ద్వారా లభించే సిమిలారిటీ రిపోర్టును కేవలం ఒక శాతంగా కాకుండా, దాని వెనుక ఉన్న సమాచారాన్ని సమగ్రంగా విశ్లేషించి, అవసరమైన చోట రచనలో మార్పులు చేసుకోవాలని సూచించారు. ప్రస్తుత ఏపి యుగంలో పరిశోధకులు సాంకేతికతను దుర్వినియోగం చేయకుండా, పరిశోధన నైతికతకు అనుగుణంగా వినియోగించినప్పుడే శాస్త్రీయ పరిశోధనకు మరింత విశ్వసనీయత లభిస్తుందన్నారు. అసలైన ఆలోచనలు, స్వతంత్ర పరిశోధన, బాధ్యతాయుతమైన రచన విధానాలు భవిష్యత్ పరిశోధనకు బలమైన పునాదులుగా నిలుస్తాయని వివరించారు. అనంతరం విద్యార్థులు తమ సందేహాలను నివృత్తి చేసుకున్నారు ఈ కార్యక్రమంలో డీన్ డాక్టర్ జిబి వీరేష్ కుమార్, ఆచార్యులు డాక్టర్ సుదర్శన్ ద్రుప, డాక్టర్ సురేంద్ర, డాక్టర్ సుశాంత కుమార్ బెహరా, ఆసిస్టెంట్ లైబ్రరీయన్ కమల మహంతి, సూపరింటెండెంట్ గోపాలకృష్ణ తదితరులు పాల్గొన్నారు.

బడిప ఫోటోత్వన్--2026లో పాల్గొన్న దంత వైద్యులు



రాజమహేంద్రవరం, పెన్ పవర్, ఆగస్టు 8: రూరల్ నియోజకవర్గం కవలగొయ్య గ్రామంలో పూర్వర కిడ్స్ స్కూల్ ప్రాంగణంలో శనివారం ఇండియన్ డెంటల్ అసోసియేషన్ (బడిప) నగర శాఖ ఆధ్వర్యంలో, బడిప ఆంధ్రప్రదేశ్ రాష్ట్ర శాఖ, మహిళా డెంటల్ కౌన్సిల్ సహకారంతో బడిప ఫోటోత్వన్--2026 క్రీడా వేడుకలు నిర్వహించారు. పూర్వర కిడ్స్ గ్రోబల్ స్కూల్, బొప్పన ప్లేయింగ్ అరేనా, క్యాడ్ జోన్ షటిల్ బాల్ కోర్ట్లో జరిగిన ఈ పోటీల్లో రాష్ట్రవ్యాప్తంగా 12 బడిప శాఖలకు చెందిన సుమారు 280 మంది దంత వైద్యులు పాల్గొన్నారు. బ్యాడ్మింటన్, వాలీబాల్, బాస్కెట్బాల్, ఫ్రీహాల్, టెన్నిస్, టేబిల్ టెన్నిస్, బ్యాడ్మిన్ టేబిల్ టెన్నిస్ పోటీల్లో దంత వైద్యులు ఉత్సాహంగా పాల్గొని తమ ప్రతిభను ప్రదర్శించారు. క్రీడల ద్వారా వైద్యుల్లో స్నేహభావం, ఐక్యత, పెంపొందుతాయని నిర్వాహకులు తెలిపారు. కార్యక్రమానికి డీడీపీ, ఆరోగ్య విభాగం రాష్ట్ర ప్రధాన కార్యదర్శి డా. గోరంట్ల రవిరామ్ కిరణ్ ముఖ్య అతిథిగా హాజరై క్రీడా జ్యోతి ప్రజ్వలన చేసి ఫోటోత్వన్--2026ను ప్రారంభించారు. అనంతరం నిర్వాహకులు ఆయనను శాలువాతో సత్కరించి జ్ఞాపికను అందజేశారు. ఈ సందర్భంగా డా. రవిరామ్ కిరణ్ మాట్లాడుతూ, నిత్యం వైద్య సేవల్లో బిజీగా ఉండే దంత వైద్యులు శారీరక, మానసిక ఆరోగ్యానికి ప్రాధాన్యత ఇవ్వాలని సూచించారు. ఈ కార్యక్రమంలో బడిప రాష్ట్ర అధ్యక్షులు డా. యు. వెంకట రాజు చౌదరి, రాష్ట్ర కార్యదర్శి డా. అజయ్ బెనర్జీ, ఉమెన్ డెంటల్ కౌన్సిల్ కో--వైరప్రసన్ డా. యు. శిరీష, బడిప నగర అధ్యక్షులు డా. జి. చరణ్ తేజ, కార్యదర్శి డా. ఎం. పవన్ తదితరులు పాల్గొన్నారు.

సీబీఎస్ఈ సాత్ జోన్--1 బాలికల ఫుట్బాల్ విజేతలకు ఎంపీ శుభాకాంక్షలు



రాజమహేంద్రవరం, పెన్ పవర్ , ఆగస్టు 8:ఎస్ చెరువు శ్రీ ప్రకాశ్ విద్యా నికేతన్ స్కూల్ లో నిర్వహించిన సి బి ఎస్ ఈ సాత్ జోన్--1 బాలికల ఫుట్బాల్ టోర్నమెంట్ ముగింపు కార్యక్రమంలో ఎంపీ పురందరేశ్వరి పాల్గొన్నారు. ఈ టోర్నమెంట్ లో తమిళ నాడు, ఆంధ్రప్రదేశ్, తెలంగాణ, పుదుచ్చేరి రాష్ట్రాల నుంచి 1,000 మందికి పైగా బాలికలు అందర్--14, అందర్--17, అందర్--19 విభాగాల్లో పోటీల్లో పాల్గొన్నారు. క్రీడలు బాలికల్లో ఆత్మవిశ్వాసం, నాయకత్వ లక్షణాలు, క్రమశిక్షణ, పట్టుదల పెంపొందించడంలో ఎంతో కీలక పాత్ర పోషిస్తాయి. ఇలాంటి వేదికలు యువ క్రీడాకారిణుల్లో ప్రతిభను వెలికితీసి, జాతీయ స్థాయిలో రాణించేలా ప్రోత్సహిస్తాయన్నారు. మూడు విభాగాల్లో విజేతలుగా నిలిచిన క్రీడాకారిణులందరికీ ఆమె శుభాకాంక్షలు తెలిపారు.

గిరిజన ప్రజలకు మెరుగైన వైద్య సేవలు అందించడమే లక్ష్యం

- కురుపాంలో రూ.3 కోట్లతో నిర్మించిన 50 పడకల సామాజిక ఆరోగ్య కేంద్రం ప్రారంభం
- ప్రజలకు నాణ్యమైన వైద్యం అందుబాటులోకి తెచ్చిన కూటమి ప్రభుత్వం.

గుమ్మలక్ష్మీపురం ఆగస్టు 08 పెన్ పవర్.గిరిజన ప్రాంత ప్రజలకు మెరుగైన వైద్య సేవలను మరింత చేరువ చేయాలనే లక్ష్యంతో కురుపాం మండల కేంద్రంలో నిధులు నాబార్డ్ --సర్వీ కింద రూ.3 కోట్ల అంచనా వ్యయంతో నూతనంగా నిర్మించిన 50 పడకల ప్రభుత్వ సామాజిక ఆరోగ్య కేంద్రం (సీహెచ్సీ) భవనం శనివారం నాడు ప్రారంభమైంది.రాష్ట్ర వ్యవసాయ,సహకార,మార్కెటింగ్,పశు సంపర్కక,దెయిరీ అభివృద్ధి,మత్స్యశాఖ మంత్రి,జిల్లా ఇన్‌చార్జ్ మంత్రి కింజరాపు అచ్చెన్నాయుడు ప్రారంభకులుగా విచ్చేయగా,ప్రభుత్వ విప్,కురుపాం ఎమ్మెల్యే తోయక జగదీశ్వర్ సభాధ్యక్షత వహించి ఆనుపత్రిని ప్రారంభించారు.ఈ సందర్భంగా మంత్రి అచ్చెన్నాయుడు మాట్లాడుతూ,గిరిజన ప్రాంతాల్లో వైద్య సదుపాయాలను బలోపేతం చేయడమే కూటమి ప్రభుత్వ ప్రధాన లక్ష్యమని అన్నారు.కురుపాం వంటి గిరిజన ప్రాంతంలో 50 పడకల సామాజిక ఆరోగ్య కేంద్రం అందుబాటులోకి రావడం ఎంతో సంతోషకరమైన విషయమని తెలిపారు.ఆధునిక సౌకర్యాలతో నిర్మించిన ఈ ఆనుపత్రి ద్వారా కురుపాం మండలంతో పాటు పరిసర ప్రాంతాల గిరిజన ప్రజలకు మెరుగైన వైద్య సేవలు అందుతాయని అన్నారు.గతంలో వైద్యం కోసం రూర ప్రాంతాలకు వెళ్లాల్సిన పరిస్థితులు ఉండేవని,కొత్తగా నిర్మించిన 50 పడకల సీహెచ్సీ అందుబాటులోకి రావడంతో ప్రజలకు సకాలంలో అత్యవసర వైద్యం,నాణ్యమైన వైద్య సేవలు తమ ప్రాంతానికి చేరువలోనే లభించే అవకాశం ఏర్పడిందని మంత్రి పేర్కొన్నారు.ప్రజల ఆరోగ్య భద్రతకు కూటమి ప్రభుత్వం అత్యంత ప్రాధాన్యత ఇస్తోందని స్పష్టం చేశారు.ప్రజల ఆరోగ్యంపై ఎమ్మెల్యే ప్రత్యేక దృష్టి



ప్రభుత్వ విప్,కురుపాం ఎమ్మెల్యే తోయక జగదీశ్వర్ మాట్లాడుతూ,గిరిజన ప్రజలకు నాణ్యమైన వైద్యం అందుబాటులో ఉండాలన్నదే తన ప్రధాన ఆకాంక్ష అని తెలిపారు.కురుపాం నియోజకవర్గంలోని మారుమూల గిరిజన ప్రాంతాల్లో ప్రజలు ఎదుర్కొంటున్న వైద్య సమస్యలను దృష్టిలో ఉంచుకుని ఆరోగ్య మౌలిక వసతుల అభివృద్ధికి ప్రత్యేక ప్రాధాన్యత ఇస్తున్నట్లు చెప్పారు.రూ.3 కోట్లతో నిర్మించిన 50 పడకల సామాజిక ఆరోగ్య కేంద్రం అందుబాటులోకి రావడం కురుపాం నియోజకవర్గ వైద్య రంగంలో మరో కీలక ముందడుగు అని ఎమ్మెల్యే పేర్కొన్నారు.ప్రజలకు మెరుగైన వైద్యం, అత్యవసర సేవలు,అవసరమైన వైద్య సదుపాయాలు అందేలా ఆనుపత్రిని మరింత అభివృద్ధి చేసేందుకు కృషి చేస్తానని తెలిపారు.కూటమి

ప్రభుత్వం అధికారంలోకి వచ్చిన తర్వాత గిరిజన ప్రాంతాల అభివృద్ధి,సంక్షేమానికి ప్రత్యేక ప్రాధాన్యత ఇస్తూ విద్య, వైద్యం,రహదారులు,మౌలిక వసతుల కల్పనకు పెద్దపీట వేస్తోందని ఎమ్మెల్యే తెలిపారు.ప్రజలకు సకాలంలో,నాణ్యమైన వైద్య సేవలు అందించడమే ప్రభుత్వ లక్ష్యమని అన్నారు.కురుపాం గిరిజన ప్రాంతంలో 50 పడకల సామాజిక ఆరోగ్య కేంద్రం అందుబాటులోకి రావడంతో స్థానిక ప్రజలు హర్షం వ్యక్తం చేశారు.తమ ప్రాంతంలోనే మెరుగైన వైద్య సేవలు అందుబాటులోకి రావడం పేద,గిరిజన కుటుంబాలకు ఎంతో ఉపయోగకరంగా ఉంటుందని వారు పేర్కొన్నారు.కార్యక్రమంలో కూటమి నాయకులు,కార్యకర్తలు, అధికారులు ప్రజలు పెద్ద ఎత్తున పాల్గొన్నారు.

శ్రీ దేవి భూదేవి సమేత వెంకటేశ్వర స్వామి పవిత్రోత్సవలు.



వెంకన్న సేవలోఎమ్మెల్యే బొలిశెట్టి - తాడేపల్లిగూడెం, పెన్ పవర్. ఆగస్టు 08:తాడేపల్లిగూడెం మండలం, కుంచనపల్లి గ్రామం ద్వారకానగర్ లో శ్రీ దేవి భూదేవి సమేత వెంకటేశ్వర స్వామి పవిత్రోత్సవాలను శనివారం వైభవోపేతంగా నిర్వహించారు. తాడేపల్లిగూడెం శాసనసభ్యులు, రాష్ట్ర ప్రభుత్వ విప్ బొలిశెట్టి శ్రీనివాస్ ఈ పవిత్రోత్సవాలలో పాల్గొని ప్రత్యేక పూజలు చేశారు. స్వామి వారికి చందంంతో అలంకరణ చేశారు. ఆలయ కమిటీ అభినందించారు. ఈ సందర్భంగా ఆయన మాట్లాడుతూ చిన్న తిరుపతి, పెద్ద తిరుపతికి వెళ్లి స్వామివారిని దర్శించుకున్నా భారతీయ సనాతన ఆలయం లో కలుగుతుందని అన్నారు. భగవంతుడు ఎక్కడో లేదని, ప్రతి మనిషిలోనూ ఉన్నాడనే విషయాన్ని ప్రతి ఒక్కరూ గుర్తించాలన్నారు.మనం చేసే ప్రతి మంచి పనిని భగవంతుని ప్రతిరూపంగా భావించాలని, అదే విధంగా చేసే చెడు పనులను కూడా భగవంతుడు

గమనిస్తాడనే విషయాన్ని గుర్తించి నడుచుకోవాలని సూచించారు.హిందూ ధర్మాన్ని కాపాడుకనే బాధ్యత ప్రతి ఒక్కరిపై ఉందన్నారు.చిన్న తిరుపతి వెంకటేశ్వర స్వామివారిని ఇక్కడికి తీసుకొచ్చి పవిత్ర కళ్యాణ మహోత్సవాన్ని నిర్వహించే అవకాశం కల్పించడం తాడేపల్లిగూడెం ప్రజలకు మహాభాగ్యమని పేర్కొన్నారు. ఎన్ని కష్టాలు, అనారోగ్య పరిస్థితులు, కరువు వచ్చినా తాడేపల్లిగూడెం ప్రజలకు భగవంతుని ఆశీస్సులు ఉన్నాయని అన్నారు.కరోనా సమయంలో కూడా భగవంతుడు మనతో ఉండి మనల్ని నడిపించాడనే విషయాన్ని ప్రతి ఒక్కరూ గమనించాలని అన్నారు. ఇలాంటి దేవాలయాల ద్వారా భారతీయ సనాతన ధర్మాన్ని విస్తృతంగా ప్రజల్లోకి తీసుకెళ్లాలని హిందూ సంప్రదాయాలను కాపాడుకోవాలని ఎమ్మెల్యే కోరారు. ఈ కార్యక్రమంలో కూటమి,నాయకులు పెద్ద సంఖ్యలో భక్తులు పాల్గొన్నారు.

వ్యాధులు రాకుండా ముందస్తు జాగ్రత్తలు

తీసుకోవాలి: ఎమ్మెల్యే బొలిశెట్టి



తాడేపల్లిగూడెం, పెన్ పవర్. ఆగస్టు 08: ప్రతి ఒక్కరూ ఆరోగ్యం పట్ల ప్రత్యేక శ్రద్ధ వహించాలని, వ్యాధులు రాకుండా ముందు జాగ్రత్తలు తీసుకోవాలని తాడేపల్లిగూడెం శాసనసభ్యులు, రాష్ట్ర ప్రభుత్వ విప్ బొలిశెట్టి శ్రీనివాస్ అన్నారు. స్థానిక ఎయిర్ ట్రిప్ వాకర్స్ అసోసియేషన్ వద్ద వెజ్జా ఫౌండేషన్ అధ్యక్షులు వెజ్జా దుర్గాప్రసాద్ ఆధ్వర్యంలో శనివారం ఉచిత మోగా వైద్య శిబిరం నిర్వహించారు. అత్రం హాస్పిటల్ - ఏలూరు, హెల్త్ హాస్పిటల్ - విజయవాడ వారి సహకారంతో నిర్వహించిన ఈ వైద్యశిబిరాన్ని ఎమ్మెల్యే ప్రారంభించారు.ఈ సందర్భంగా ఆయన మాట్లాడుతూ పేదలకు నిర్వహించడం అభినందనీయమని అన్నారు. ప్రస్తుతం వైద్య పరీక్షలు, చికిత్సలు సామాన్యులకు భారంగా మారాయని తెలిపారు. కొన్ని రకాల పరీక్షలకు వేలాది రూపాయలు ఖర్చు చేయాల్సిన పరిస్థితి ఉందని, ఇలాంటి సమయంలో ఉచిత వైద్య శిబిరాల నిర్వహణ పేదలకు ఎంతో ఉపయోగకరమన్నారు. కొన్నర్ వంటి వ్యాధులను తొలగిస్తేనే గుర్తిస్తే చికిత్స ద్వారా నయం చేసే అవకాశం ఉంటుందని ఎమ్మెల్యే తెలిపారు. క్యాన్సర్ పరీక్షలకు అధిక మొత్తంలో ఖర్చు చేయాల్సిన అవసరం లేకుండా ఉచితంగా పరీక్షలు నిర్వహించేలా వైద్య శిబిరం ఏర్పాటు చేశారని ఈ అవకాశాన్ని పెద్దలు వినియోగించుకోవాలని అన్నారు. ప్రస్తుతం కల్లీ ఆహారం, ప్లాస్టిక్ వినియోగం వంటి కారణాలతో అనేక అనారోగ్య సమస్యలు వస్తున్నాయని ఆందోళన వ్యక్తం చేశారు. చిన్న పిల్లలు సైతం వివిధ వ్యాధుల బారిన పడుతున్నారని పేర్కొన్నారు. ప్రజలు ప్లాస్టిక్ వినియోగాన్ని తగ్గించాలని, కల్లీ ఆహారానికి దూరంగా ఉండాలని సూచించారు. వ్యాధి వచ్చిన తర్వాత వైద్యం చేయించుకోవడం కంటే,వ్యాధి రాకుండా ముందస్తు జాగ్రత్తలు తీసుకోవడమే ముఖ్యమని ఎమ్మెల్యే అన్నారు. ప్రజలు తమ ఆరోగ్యంపై ప్రత్యేక శ్రద్ధ పెట్టాలని సూచించారు. గోదావరి జిల్లాలో అందరినీ సూచించారు. మురుగునీరు, చెత్త కారణంగా నీటి వనరులు కలుషితం కాకుండా ప్రజలు సహకరించాలని కోరారు. నీటిని శుద్ధి చేసే కార్యక్రమాలను మరింత సమర్థవంతంగా నిర్వహించేందుకు అందరూ మారాయని తెలిపారు. కొన్ని రకాల పరీక్షలకు వేలాది రూపాయలు ఖర్చు చేయాల్సిన పరిస్థితి ఉందని, ఇలాంటి సమయంలో ఉచిత వైద్య శిబిరాల నిర్వహణ పేదలకు ఎంతో ఉపయోగకరమన్నారు. కొన్నర్ వంటి వ్యాధులను తొలగిస్తేనే గుర్తిస్తే చికిత్స ద్వారా నయం చేసే అవకాశం ఉంటుందని ఎమ్మెల్యే తెలిపారు. క్యాన్సర్ పరీక్షలకు అధిక మొత్తంలో ఖర్చు చేయాల్సిన అవసరం లేకుండా ఉచితంగా పరీక్షలు నిర్వహించేలా వైద్య శిబిరం ఏర్పాటు చేశారని ఈ అవకాశాన్ని పెద్దలు వినియోగించుకోవాలని అన్నారు.